

සියලු ම හිමිකම් ඇවිරිණි.


රහස්‍ය ලේඛනයකි.



ශ්‍රී ලංකා විභාග දෙපාර්තමේන්තුව
අ.පො.ස. (සා.පෙළ) විභාගය - 2018

47 - සිංහල සාහිත්‍ය රසාස්වාදය

ලකුණු දීමේ පටිපාටිය



මෙය උත්තරපත්‍ර පරීක්ෂකවරුන්ගේ ප්‍රයෝජනය සඳහා සකස් කෙරිණි.
ප්‍රධාන පරීක්ෂක රැස්වීමේ දී ඉදිරිපත්වන අදහස් අනුව මෙහි වෙනස්කම් කරනු ලැබේ.

03. කවුළු පත්‍රය උත්තරපත්‍රය මත නිවැරදිව තබන්න. නිවැරදි පිළිතුර ✓ ලකුණකින් ද, වැරදි පිළිතුර X ලකුණකින් ද ලකුණු කරන්න. නිවැරදි පිළිතුරු සංඛ්‍යාව ඒ ඒ වරණ තීරයට පහළින් ලියා දක්වන්න. අනතුරුව එම සංඛ්‍යා එකතු කර මුළු නිවැරදි පිළිතුරු සංඛ්‍යාව අදාළ කොටුව තුළ ලියන්න. ලකුණු පරිවර්තනය කළ යුතු අවස්ථාවලදී පරිවර්තිත ලකුණු අදාළ කොටුව තුළ ලියන්න.

ව්‍යුහගත රචනා හා රචනා උත්තරපත්‍ර :

1. අයදුම්කරුවන් විසින් උත්තරපත්‍රයේ හිස්ව තබා ඇති පිටු හරහා රේඛාවක් ඇඳ කපා හරින්න. වැරදි හෝ නුසුදුසු පිළිතුරු යටින් ඉරි අඳින්න. ලකුණු දිය හැකි ස්ථානවල හරි ලකුණු යෙදීමෙන් එය පෙන්වන්න.
2. ලකුණු සටහන් කිරීමේදී ඕවර්ලන්ඩ් කඩදාසියේ දකුණු පස තීරය යොදා ගත යුතු වේ.
3. සෑම ප්‍රශ්නයකටම දෙන මුළු ලකුණු උත්තරපත්‍රයේ මුල් පිටුවේ ඇති අදාළ කොටුව තුළ ප්‍රශ්න අංකය ඉදිරියෙන් අංක දෙකකින් ලියා දක්වන්න. ප්‍රශ්න පත්‍රයේ දී ඇති උපදෙස් අනුව ප්‍රශ්න තෝරා ගැනීම කළ යුතුවේ. සියලු ම උත්තර ලකුණු කර ලකුණු මුල් පිටුවේ සටහන් කරන්න. ප්‍රශ්න පත්‍රයේ දී ඇති උපදෙස්වලට පටහැනිව වැඩි ප්‍රශ්න ගණනකට පිළිතුරු ලියා ඇත්නම් අඩු ලකුණු සහිත පිළිතුරු කපා ඉවත් කරන්න.
4. පරීක්ෂාකාරීව මුළු ලකුණු ගණන එකතු කොට මුල් පිටුවේ නියමිත ස්ථානයේ ලියන්න. උත්තරපත්‍රයේ සෑම උත්තරයකටම දී ඇති ලකුණු ගණන උත්තරපත්‍රයේ පිටු පෙරළමින් නැවත එකතු කරන්න. එම ලකුණු ඔබ විසින් මුල් පිටුවේ එකතුව ලෙස සටහන් කර ඇති මුළු ලකුණට සමාන දැයි නැවත පරීක්ෂා කර බලන්න.

ලකුණු ලැයිස්තු සකස් කිරීම :

මෙවර එක් පත්‍රයක් පමණක් ඇති විෂයන් හැර ඉතිරි සියලු ම විෂයන්හි අවසාන ලකුණු ඇගයීම් මණ්ඩලය තුළදී ගණනය කරනු නොලැබේ. එබැවින් එක් එක් පත්‍රයට අදාළ අවසාන ලකුණු වෙන වෙනම ලකුණු ලැයිස්තුවලට ඇතුළත් කළ යුතු ය. I පත්‍රයට අදාළ ලකුණු ලකුණු ලැයිස්තුවේ "I වන පත්‍රය" තීරුවේ ඇතුළත් කර අකුරෙන් ද ලියන්න. අදාළ විස්තර ලකුණු ඇතුළත් කර "II වන පත්‍රය" තීරුවේ II පත්‍රයේ අවසාන ලකුණු ඇතුළත් කරන්න. 43 විත්‍ර විෂයයේ I, II හා III පත්‍රවලට අදාළ ලකුණු වෙන වෙනම ලකුණු ලැයිස්තුවල ඇතුළත් කර අකුරෙන් ද ලිවිය යුතු වේ.

21 - සිංහල භාෂාව හා සාහිත්‍යය, 22 - දෙමළ භාෂාව හා සාහිත්‍යය යන විෂයන්හි I පත්‍රයේ ලකුණු ඇතුළත් කර අකුරෙන් ලිවිය යුතු ය. II හා III පත්‍රවල විස්තර ලකුණු ඇතුළත් කර ඒ ඒ පත්‍රයේ මුළු ලකුණු අදාළ තීරුවේ ඇතුළත් කළ යුතු ය.

සැ.යු :- සෑම විටම එක් එක් පත්‍රයට අදාළ මුළු ලකුණු පූර්ණ සංඛ්‍යාවක් ලෙස I වන පත්‍රය II වන පත්‍රය හෝ III වන පත්‍රය තීරුවේ ඇතුළත් කළ යුතු ය. කිසිදු අවස්ථාවක පත්‍රයේ අවසාන ලකුණු දශම සංඛ්‍යාවකින් නොතැබිය යුතු ය.

47- සිංහල සාහිත්‍ය රසාස්වාදය

* I කොටසෙහි 1, 2 ප්‍රශ්නවලටත්, II කොටසෙහි 3 වැනි ප්‍රශ්නයටත්, III කොටසෙහි 4, 5, 6, 7 ප්‍රශ්නවලින් තෝරා ගත් ප්‍රශ්න දෙකකටත් පිළිතුරු සපයන්න.

මෙම ප්‍රශ්න පත්‍රය කොටස් තුනකින් යුක්ත ය. පළමු කොටසට ලකුණු 45ක් ද, දෙවන කොටසට ලකුණු 25ක් ද, තෙවන කොටසට ලකුණු 30ක් ද, බැගින් ලකුණු 100ක් ප්‍රදානය කෙරේ.

I කොටස

සම්භාව්‍ය සිංහල සාහිත්‍ය කෘති කියවීම හා රස වින්දන හැකියාවක්, ඒවායෙහි සාහිත්‍යමය වටිනාකම් පිළිබඳ ශිෂ්‍යයින් ලබා ඇති අවබෝධයත්, මෙම ප්‍රශ්නවලින් පරීක්ෂා කෙරේ.

පළමු ප්‍රශ්නයට අදාළ මුළු ලකුණු ප්‍රමාණය ලකුණු 20කි.

එක් අනුකොටසකට ලකුණු 02 බැගින් - ලකුණු 04කි.

1. (i) සිට (v) තෙක් ඇති කොටස් කියවා, ඒවා ඇසුරින් අසා ඇති (අ), (ආ) ප්‍රශ්නවලට කෙටි පිළිතුරු ලියන්න.

(i) “මු යන්ට අවසර නො ලද්දු නම් ලය පැළි මිය යන්නාහ. වන්නාට දැනට යෙන්ව”

(අ) මෙහි ‘මු’ යනුවෙන් හැඳින්වෙන්නේ කවරෙක් ද?

(ආ) මෙම ප්‍රකාශය කරන ලද්දේ කුමන අවස්ථාවක ද?

(අ) පබාවතී බිසව/ කුස රජුගේ බිසව/ මදු රද දූ/ ප්‍රභාවතී/ පබාවතී

(ආ) මඟුල් උයනේ දී (පොකුණේ දී) කුසරජු විරූපී අයෙකු බව හිඟ්විත ව හඳුනා ගත් පසු පබාවතිය නැවත මදු රටට යන්නට යාන වාහන සරසන ලෙස තමන්ට හිඟ්ගේ කළ බව ඇමතිවරුන් විසින් කුස රජුට පවසන ලද අවස්ථාව

ලකුණු 02 x 2 = 04යි

(ii) “දරුපෙම් මුණුබුරුපෙම් ඇත්තේ මට මතු නො වන්නේ වේ ද කාටත් සරි ය.”

(අ) මෙම ප්‍රකාශය කරන ලද්දේ කවුරුත් විසින් ද?

(ආ) මෙම ප්‍රකාශය ඇතුළත් මුල් කෘතියේ කතුවරයා නම් කරන්න.

(අ) සුද්ධෝදන රජු/ සුදොවුන් රජු/ බුදුරදුන්ගේ පියා/ නන්ද කුමරුගේ පියා/ රාහුල කුමරුගේ පියා

(ආ) ධර්මසේන හිමි

ලකුණු 02 x 2 = 04යි

(iii) “මෙහෙම ගියොත් අපට හෙටවත් යන්න වෙන්තේ නැහැ. ටිකක් ඉක්මන් කරපන්.”

(අ) මෙම විධානය ලබන්නාගේ නම කුමක් ද?

(ආ) මෙම විධානය ශ්‍රවණය කරන කැනැත්තාගේ රැකියාව කුමක් ද?

(අ) ඉයෝනා පොටපොර්/ ඉයෝනා/ ඉයෝනා නමැති කරත්තකරු

(ආ) කුලී අශ්වරථ රියදුරු/ කුලී අශ්වරථ පැදවීම/ කුලී රථ රියදුරු

ලකුණු 02 x 2 = 04යි

(iv) විපුල ගුණැති මහකුන් හට පත් විපත

නිසල නැණින් යුතු උතුමෝ ම දුර ලත

කලල ගිලුණු මත වරණිඳු ගොඩ ගනුන

තුමුල බලැති ගිජ්ජකු මිස අන් කෙවත

(අ) තද කළු අකුරින් මුද්‍රිත පදවල අර්ථය ලියන්න.

(ආ) මෙම කවියේ මුල් පද දෙකෙහි අදහස ලියන්න.

(අ) කලල ගිලුණු - මඩෙහි වරැණු/ මඩෙහි ගිලුණු

තුමුල බලැති - මහත් බල ඇති/ ඉතා ශක්තිමත්/ බොහෝ ශක්ති සම්පන්න/ බලසම්පන්න

(ආ) මහත් වූ ගුණ ඇති උත්තමයන්ට ඇති වන විපත තිරසර/ ස්ථිරසාර/ නිශ්චල/

නොසෙල්වෙන/ නුවණින් යුතු උත්තමයෝ දුරලති/ ඉවත් කරති/ නැති කරති.

ලකුණු 02 x 2 = 04යි

(v) පැනැ-නැගී අහසේ පැතිරී ගොසින්

මහ ගිමන් සිදුවා සත සිත් නොසිත්

කුඹුරු-වැව්-පොකුණින් පුරවා දියෙන්

ලොවට දෙන්නා මිබ යි අහරත් පැනුන්

(අ) “මහ ගිමන් සිදුවා සත සිත් නොසිත්” යන්නෙහි අර්ථය පැහැදිලි කරන්න.

(ආ) මෙහි ‘මිබ’ යනුවෙන් ආමන්ත්‍රණය කරන්නේ කවරෙකුට ද?

(අ) මහා ශ්‍රීස්මය/ විඩාව/ වෙහෙස නැති කොට/ දුරු කොට/ දුරලා සත්ත්වයාගේ සිත සතුටු කර

(ආ) වැහි වලාකුළට

ලකුණු 02 x 2 = 04යි

මුළු ලකුණු 04 x 5 = 20යි

2. පහත සඳහන් පැදි පෙළ කියවා, දී ඇති ප්‍රකාශ උපයෝගී කොට ගෙන රහස්‍යවාදයක් ලියන්න.

ගන්තුන තුලානේ අලියා වැටුණු වැ	වේ
සුන්දරහාමි එතරම් පොහොසතෙක් නො	වේ
තුන්ලාභකම් බිම වැඩකර දියෙන් වැ	වේ
රන් වත් කරල් බරවී ඇත් බිමට නැ	වේ
ඔහුගේ ගමට මා ගිය ඒ පළමු	වර
තවමත් සිතේ ඇත අමතක නො වන	යුර
තේනට ගොසින් ගෙන් හුවක් කරම	දුර
එනවා දිවිමි මිටි බැඳ ගෙන වියලි	දර
දරවික තබා සෙවණැති පලු ගසක	යට
පිස දම දමා දාඩිය එන නළල	පිට
මා එන තුරුම සිට පෙත්වූ සිතහ	කට
තවමත් පෙනේ දුක් දොම්නස් අතර	මට
පෙර ඇත නොමැති මුත් සුන්දරහාමි	විසින්
මගෙ තොරතුරු ඇසූ හැටි හිතවතකු	ලෙසින්
ගෙඩියක් කඩාගෙන ගෙමිදුල තැබීලි	ගසින්
පිළිගැන්විය මට සොම්නස පිරුණු	ඇසින්
පොල් දෙහි දොඩම් ගස් තුන හතරකි	වත්තේ
දුප්පත් කමයි හැම තැන ලකුණුව	ඇත්තේ
කෙලෙසද කියා කළ ගුණ සැලකිය	යුත්තේ
දුන් සත පනහවත් ඔහු නැත පිළි	ගත්තේ
ආගන්තුකව එන කෙනෙකුට පුරුදු	නැති
හිතවත් කමින් සැලකූ යුතුකමය	සිති
ඔහු වෙත මුදලකින් මා කළ හැටිය	තුති
සිහිවී මගේ කම්මුල රතු පැහැය	ගති

(i) මෙම පැදි පෙළට පාදක වී ඇති අත්දැකීම

නගරයේ සිට ගමට ගිය ආගන්තුකයෙකු ගැමියෙකුගෙන් ලැබූ සත්කාරයක්/ නගරයෙන් ගමට ගිය ආගන්තුකයෙකු ගැමියෙකුගෙන් ලැබූ සංග්‍රහයක්/ ප්‍රතිලාභයක් අපේක්ෂා නොකර ගැමියෙකු විසින් ආගන්තුකයෙකු වෙත දක්වනු ලැබූ සංග්‍රහය

ලකුණු 05යි

(ii) පද්‍යා පන්තිය නිර්මාණයේ දී කවියා යොදා ගත් බස් වහර

★ සරල බස් වහර

- ගන්තුන තුලානේ අලියා වැටුණු වැවේ
- ඔහුගේ ගමට මා ගිය ඒ පළමු වර

★ ගැමි බස් වහර

- ගෙන් හුවක් පමණ දුර
- තුන් ලාභකම් බිම වැඩකර දියෙන් වැවේ
- මා එන තුරුම සිට පෙත්වූ සිතහ කට

- ★ අනුප්‍රාසාත්මක බස් වහර
- පිස දම දමා දාඩිය වන නමුල පිට

ලකුණු 05යි

(iii) සුන්දරතාමය දිවිපෙවෙක

සරල නිර්වචන ප්‍රස්ථාප ගොඩනැගෙයි.

ප්‍රස්ථාප බව

- සුන්දරතාමය විතරම් පොහොසතෙක් නොවේ
- දර ටික තබා සෙවණැති පලු ගසක යට
- පොල් දෙති දොඩම් ගස් තුන හතරක් වත්තේ
- ප්‍රස්ථාප කමයි හැම තැන ලකුණුව ඇත්තේ

නිර්වචන බව

- ආගන්තුක ව වන කෙනකුට පුරුදු නැති
- හිතවත් කමින් සැලකූ යුතුකමයි සිති
- මා වනතුරු ම සිට පෙන්නු සිතන කට
- දුන් සත පනහවත් නැත ඔහු පිළි ගත්තේ

ලකුණු 05යි

(iv) ආගන්තුකයන් කෙරෙහි ඇත් වූ ග්‍රාමීය ආකල්පය

සුහද බව

- මා වනතුරු ම සිට පෙන්නු සිතන කට
- මගෙ තොරතුරු ඇසු හැටි හිතවතකු ලෙසින්

සංග්‍රහශීලී බව

- ගෙඩියක් කඩාගෙන ගෙම්දල තැඹිලි ගසින්
- පිළිගැන්විය මට සොම්නස පිරුණු ඇසින්

ලකුණු 05යි

(v) කවියා තමන් පිළිබඳ ලැජ්ජා විම

සිහිවී මගේ කම්මුල රතු පැහැය ගති

ලකුණු 05යි

(අනුභව රහිත ව රස වින්දනය ලියා තිබුණ ද ලකුණු ලබා දෙන්න)

මුළු ලකුණු 25යි

තැනගොත්

පුතු ඉපදුණු මේ පොළොවේ
උරුමය පුතුටයි
ඒ පොළොවේ ඔද තෙද ගුණ
පුතුහට පිහිටයි

විහාර මහ මැණිවරුන්
ඉපදුණු පොළොවයි
මද්දුම බණ්ඩාර පුතුන්
ඉපදුණු පොළොවයි
රාසිහ මහසෙන් දෙවිදුන්
ඉපදුණු පොළොවයි
මින් මතු වට ඒ පොළොවේ
උරුමය පුතුටයි

මහ සෑ රන් කොත මුදුනේ
ගන රන් කිරණයි
සිරිමා බෝ මැඩ සෙවනේ
සිහිලැල් පවනයි
දළදා හිමි රැඳි විමනේ
බුදුරැස් දහරයි
හැමදා හැම දුක් දුරලා
පුතු සිත සනසයි

සතර අතින් මුහුද නැඟී
පවුරු සදාලයි
වෙරළ දිගින් මුතු මතු වී
යසස උදා වෙයි
පොළොව පලා මිණි රුවනින්
ඉසුරු ගලා එයි
පොළොව එවන් පුතු උරුමෙන්
ලැබුව නිදානයි

- (i) මෙම පදය පන්තිය නිර්මාණයේ දී කවියාගේ අපේක්ෂාව වූයේ කුමක් ද?

දැයේ දරුවන් කෙරෙහි දේශානිමානය වර්ධනය කරලීම

ලකුණු 05යි

- (ii) පුතුගේ සිත සැනසෙන්නේ කවර හේතු නිසා දැයි පැහැදිලි කරන්න.

- ★ ලක් පොළවේ ඔද තෙද ගුණයෙන්
- ★ ලක් පොළවේ උරුමය පුතුට හිමිවීමෙන්
- ★ මහ සෑ රන් කොත මුදුනේ ගන රන් කිරණින්
- ★ සිරිමා බෝ මැඩ සෙවනේ සිහිලැල් පවනින්
- ★ දළදා හිමි රැඳි විමනේ බුදුරැස් දහරින් ඇති වන ආගමික හක්තියෙන් පුතුගේ සිත සැනසීම යනාදී කරුණු විස්තර කළ යුතුයි.

ලකුණු 05යි

(iii) ප්‍රකූල ඉසුරු ලබා දෙන මූලාශ්‍රය කවරේ ද?

- ★ රට වටා පිහිටි මහමුහුදෙන් මුතු ලැබීම
- ★ මහපොළවෙන් මැණික් මතුකර ගැනීම

ලකුණු 05යි

(iv) තම අභිමතාර්ථය ඉටු කර ගැනීම සඳහා කවියා විසින් භාවිත අවස්ථා හා සිද්ධි අගයන්න.

කවියා තම අභිමතාර්ථ ඉටුකර ගැනීම සඳහා භාවිත අවස්ථා සහ සිද්ධි

- ★ විහාරමහාදේවිය, මද්දුම බණ්ඩාර, රාජසිංහ, මහසෙන් වැනි අතීත විරුවන් දේශාභිමාන වර්ධනය සඳහා සිහිපත් කිරීම
- ★ සිත සහසන ආගමික පරිසරය
 - රුවන්වැලි මහා සෑය
 - ශ්‍රී මහා බෝධිය
 - දන්ත ධාතූන් වහන්සේ

ආශ්‍රයෙන් මතු කර ඇති බව පැහැදිලි කළ යුතු ය.

★ දේශයේ ආරක්ෂාව ස්වභාවධර්මය මගින් සුරැකෙන අන්දම

- දිවයින වටා මුහුදු ප්‍රාකාරයක් මෙන් පවත්නා බව

★ රටට සෞභාග්‍ය උදාකරන දුර්ලභ මුතු මැණික් වැනි සම්පත් ලැබීම

මහමුහුදෙන් මුතු ද මහපොළවෙන් මැණික් ද ලැබීම යනාදී උදාහරණ ඉදිරිපත් කරමින් ඇගයීම කර තිබිය යුතු ය.

ලකුණු 10යි

මුළු ලකුණු 25යි

II කොටස

● පහත සඳහන් ගද්‍ය - පද්‍ය කොටස් දෙකෙන් එක කොටසකට පමණක් පිළිතුරු සපයන්න.

3. “වහන්දෑ මේ පවත් අසා ‘නන්ද තෙරුන් වහන්සේ නම් බුදුන්ගේ කුඩා මැණියන්දෑගේ පුත් සේක. මහණුව කරන සංකමුත් ගෙය කඹුරන්නා සේ දෙවගනන් නිසාල. එයින් ඇපයකට නො නිසි බුදුන්ගෙන් ඇප ඇතිව ලැ’යි නන්ද තෙරුන් වහන්සේ ළඟට ගොසින් මේ හැම කියා වෙහෙසන සේක.

නන්ද තෙරුන් වහන්සේ ද වහන්දෑගේ කසාවෙන් කරයේ ම ලජ්ජා ඇතිව දෙවගනන් කෙරෙහි කළ ආලය හැරී, පෙරළි හන්ට තුබූ දෙයක් නො හෙන ලෙස තනා තබා ගන්නා සේ පෙරළා මහණ දමට ම සිත්සතන් යොමු කොටලා රජ සිරි හැර අවුත් නිවන් සිරි නො වරදනා නිසා නො පමාව වසන සේක. යම් සේ ලේනෙක් කමා කරම් කෙනෙකුත් තමාට සතුරුව ආ කල තමාගේ නඟුට කුප්පවාලා එයින් ගසාලා පහ කෙරේ ද, එමෙන් ළං වූ කෙලෙස් සතුරු කෙනෙක් ඇත් නම් සතර සිව්ටන් නමැති මුගුරෙන් මරා පලවමින් යම් සේ දිවි දෙනෙක් කෙනෙක් වුවත් එක වරෙක වදන පැටවුන් මුත් දෙවන මුරයේ නො වදා ද, එක මුරයෙන් ම වඳ වේ ද, එපරිද්දෙන් උපන් ජාති විනා හටෝත්පත්ති නැති වීමට අදහස් ඇතිව යම් සේ දිවියෙක් තණ කැළෑ ආදිය යට වැදලා හිඳ ගොදුරු අල්වා ගනී ද, එසේ ම අර්හත් ඵල නමැති ගොදුරු නිසා ගම්හිරුරණ්‍ය රුක් මුල්, ගල්පාවුළු, කඳුරැළි, ගල්ගුහා සොහොන අබවය යනාදියට එළඹ, යම් සේ දිවියා ගොදුරු අල්වා ගත් කලට වමැළෑයෙන් හුණු ගොදුරු නො කා ද එ පරිද්දෙන් එක් විසි අත්වේෂණ වශයෙන් වේවයි’ වාග් විඥප්ති වශයෙන් වේවයි, උපන් දෙයක් ඇත්නම් විෂ මිශ්‍රයක් පරිද්දෙන් හැර විදසුන් වඩා රහත් ඵල නමැති වොටුනු පැළඳීමෙන් හැර ආ රාජාභිෂේකයට රාජාභිෂේකයක් ලදින් හැර පියා ආ ගෙමඟුලට නිවන් ගෙමඟුල් කොට හැර ආ විවාමඟුලට පලසමවත් විවාමඟුල් කොට, බුදුන් සන්තක නිවන් රට තමන් වහන්සේටත් හිමි කළ සේක.”

(i) බුදුරජාණන් වහන්සේ හා නන්ද තෙරුන් වහන්සේ අතර තිබූ ඥාති සම්බන්ධය කුමක් ද?

- බුදුන් වහන්සේගේ කුඩා මෑණියන්දෑගේ/ සුළු මවගේ/ පුංචි අම්මාගේ පුත්‍රයා/ මලණුවන්/ මල්ලි

ලකුණු 05යි

(ii) අනෙකුත් හික්කුන් වහන්සේලා නන්ද තෙරුන් වහන්සේ වෙහෙසීමට පත් කළ ආකාරය පැහැදිලි කරන්න.

- බුදුන් වහන්සේගේ කුඩා මෑණියන්ගේ පුත්‍රයා වූ නුඹ, ඇපයකට නොගත යුතු බුදුන් වහන්සේත් ඇපයකට ගෙන, මහණදම් පුරනවා වෙනුවට දෙවගනන් ලබාගැනීමේ අරමුණ ඇතිව ගිහියෙකු සේ කටයුතු කරනවා නොවේ ද?

(ඡේදයෙන් අදාළ කොටස උපුටා දක්වා තිබුණ ද ලකුණු ලබා දෙන්න.)

ලකුණු 05යි

(iii) නන්ද කුමරු බලාපොරොත්තු වූ රාජාභිෂේකය, ඔටුනු පැළඳීම, ගෙමඟුල හා විවාමඟුල රහත් භාවයට පත්වීමෙන් ඉටු කර ගත් අයුරු ඡේදයෙන් නිරූපණය කර ඇත්තේ කෙසේ ද?

- හැර ආ රාජාභිෂේකය වෙනුවට විදසුන් වඩා රහත්වල නැමැති ඔටුනු පැළඳ රාජාභිෂේකයක් ලැබීම, හැර පියා ආ ගෙමඟුලට නිවන් ගෙමඟුල් කරගැනීම, හැර ආ විවා මඟුලට පලසමවත් විවාමඟුල් කරගැනීම සහ බුදුන් සන්තක නිවන් රට තමන් වහන්සේටත් හිමි කර ගැනීම.

- අත්හළ රාජාභිෂේකය වෙනුවට - රහත්වල නැමැති රාජාභිෂේකයට පත්වීම
- අත්හළ ගෙමඟුල වෙනුවට - නිවන නැමැති ගෙට ගෙවදීම
- අත්හළ විවාහ මංගල්‍යය වෙනුවට - ඵල සමාපත්ති නැමැති විවාහ මඟුලට පිවිසීම

(කරුණු වශයෙන් ලියා තිබුණ ද ලකුණු ලබා දෙන්න)

ලකුණු 05යි

(iv) අපූර්ව උපමා නිර්මාණයේ දී කතුවරයා දැක් වූ දක්ෂතාව ඡේදය ඇසුරෙන් විමසන්න.

අපූර්ව උපමා භාවිතය

- ★ පෙරළී හෙන්ට් තිබූ දෙයක් හෝ හෙතෙ ලෙස තනා තබා ගන්නා සේ
- ★ යම් සේ ලේනෙක් තමා තරම් කෙනෙකුත් තමාට සතුරු ව ආ කල තමාගේ නඟුට කුප්පවාලා වයිත් ගසාලා පහ කෙරේ ද
- ★ යම් සේ දිවි දෙනෙක් කෙතෙක් වුවත් එක වරෙක වදන පැටවුන් මුත් දෙවන මුරයේ නොවදා ද, එක මුරයෙන් ම වඳ වේ ද
- ★ යම් සේ දිවියා ගොදුරු අල්වා ගත් කලට වමැළැයෙන් හුණු ගොදුරු හෝ කා ද ආදී වශයෙන් ඡේදයේ සඳහන් උපමාවල ඖෂිතය පිළිබඳ ව දක්වා තිබිය යුතු ය.

ලකුණු 10යි

මුළු ලකුණු 25යි

III කොටස

මෙම කොටසෙන් ප්‍රශ්න දෙකකට පමණක් පිළිතුරු සපයන්න.
(පිළිතුර වචන 150ට නො අඩු විය යුතු ය.)

4. කුස කුමරු තමන් හමුවේ ඇති අභියෝග ජය ගැනීම සඳහා කටයුතු කළ ආකාරය නිදසුන් සහිත ව විස්තර කරන්න.

- ★ කුස කුමරුට ඇති වූ/ එල්ල වූ අභියෝග
 - (i) විරූපිභාවය
 - (ii) විවාහ විමට බල කිරීම
 - (iii) ඔවුනොවුන් දිවා කාලයේ දී නොදක්නා නිසා කුස තමා කවරෙක් දැයි ප්‍රකාශනයට අවබෝධ කරවීමට දරන ප්‍රයත්නය
 - (iv) කුස රජු හැර ගිය ප්‍රකාශනය නැවත තමන් කෙරෙහි නම් කර ගැනීම
- ★ අභියෝග ජයගත් අයුරු
 - (i) මහ බෝධිසත්වයෝ තමන් නුවණැති හෙයින් සියලු ශිල්පයන් ආචාරීන් කෙනෙකුන්ගෙන් නොඉගෙන සිය නුවණින් ම දැන නිමවූහ..... ආදී වශයෙන් විරූපි බව ජය ගැනීම සඳහා තම දක්ෂතාවන් දියුණු කර ගැනීමට කටයුතු කිරීම
 - (ii) "මෙබඳු රූප ශ්‍රී ඇති කෙනෙකු ලදින් නම් පාවා ගනිමි" යයි පවසමින් විවාහ නො වී සිටීමට උත්සාහ දැරීම
 - (iii) රජකම මවට පවරා දී මදු රටට ගොස් සිටීමින් වෙස්වලා ගෙන දුෂ්කර ව සිට ප්‍රකාශනයට සමීප වී ඇයගේ කැමැත්ත ලබා ගැනීමට උපක්‍රමශීලී ව කටයුතු කිරීම නිදසුන් සහිත ව දක්වා තිබිය යුතු ය.
(අවම වශයෙන් අවස්ථා තුනක්වත් දැක්විය යුතු ය. එයට වඩා නිදසුන් දක්වා ඇති අවස්ථාවක දී සමස්තය සඳහා වැඩි ලකුණක් ප්‍රදානය කිරීම මැනවි.)

ලකුණු 15යි

නිදසුන් - ලකුණු 03යි

විස්තරය - ලකුණු 12යි

5. වෙසක් පහන කතුවරයා ළමා මනස නිරූපණය කිරීමෙහි ලා ඇත්නු කුසලතාව නිදසුන් සහිත ව පැහැදිලි කරන්න.

★ ළමා මනස නිරූපණය කිරීමෙහිලා වෙසක් පහන කතුවරයා දැක්වූ කුසලතාව

- දරුවන් තම කැමැත්ත ඉටුකර ගැනීමට උනන්දු වීම

වෙසක් පහන සෑදීමට මවගේ අනුබල නොලැබුණු නමුත් කටකයාත් නැගණියත් අයියා ඊට මෙහෙය වූ බව.

- කුඩා ළමුන් නිතර දඩර කර ගැනීම හා යහළු වීම.

නැගණිය හිඳ සිටි තැනින් නැගිට කටකයා පසුපසට පැමිණ ඔහුගේ හිසට දැඩි පහරක් දී දිව යාම.

නැවත නැගණිය කටකයා වෙත පැමිණ වෙසක් කුඩුව බලන්න යාමට කතා කිරීම.

- තමා ප්‍රිය කරන දේ තමාට ම හිමිකර ගැනීමට උත්සාහ දැරීම

කටකයාත් නැගණියත් දෙදෙනා ම අයියා සැස තබන උණ පතුරු තමා ළඟින් තබා ගැනීමට උත්සාහ දැරීම.

කටකයාට හොරෙන් නැගණිය උණ පතුරු තම දෙකකුල් යට සඟවා ගැනීම

- නංගි අලුත් ගවුමක් ඇඳ, මුහුණේ පියරු දමා පැමිණි අවස්ථාවේ දී කටකයා තුළ ඊර්ෂ්‍යාවක් හටගැනීම නිසා ඔහු ක්‍රියා කරන ආකාරය

- අයියාගේ අත පිළිස්සුණු අවස්ථාවේ දී අයියා මිය යන්නට ඇතැයි උපකල්පනය කිරීම

වැඩි අවස්ථා මගින් ළමා සිතුවිලි නිරූපණය කර ඇති ආකාරය දක්වා තිබිය යුතු ය.

ලකුණු 15යි

නිදසුන් - ලකුණු 03යි

විස්තරය - ලකුණු 12යි

6. අලංකාරවත්නා මුකවෙට් කවියා සමාජයේ යහ පැවැත්ම සඳහා සුගුණික කාව්‍යය මගින් දැරූ උත්සාහය නිදසුන් සහිත ව පැහැදිලි කරන්න.

- ★ අන් අයගේ යහපත සඳහා කැපවී කටයුතු කිරීම
- ★ බුද්ධිමත්භාවය
- ★ කළගුණ සැලකීම
- ★ සත්‍යවාදී බව
- ★ ආදර්ශවත් බව
- ★ සුදුන දුදුන ස්වාභාවය හඳුනා ගෙන සමාජ කටයුතු සිදුකිරීම ඇතුළු නිර්දේශිත පද්‍යාවලියෙන් සමාජයේ යහපැවැත්ම සඳහා අවශ්‍ය වන උපදෙස් ලබා දීමට කවියා දරා ඇති උත්සාහය නිදසුන් සහිත ව විස්තර කර තිබිය යුතු ය.

ලකුණු 15යි

නිදසුන් - ලකුණු 03යි

විස්තරය - ලකුණු 12යි

7.

“භූමිංගන්දිය නවකතාවේ අබ්ලිංගේ චරිතය මගින් ගැමි කලා ශිල්පියකුගේ භූමිකාව මැනවින් නිරූපණය වේ.” විමසන්න.

අබ්ලිංගේ චරිතය මගින් ගැමි කලා ශිල්පියකුගේ භූමිකාව නිරූපණය වේ.

- ★ පිරිත් මණ්ඩප, මඟුල් මඩු සැරසීම, අවමඟුල් තොරණ තැනීම ආදී සැරසිලි, කලා කටයුතු මුදල් අපේක්ෂාවෙන් තොර ව සිදු කිරීම
- ★ කරත්ත ලොරි පින්තාරු කිරීම, මල් පෝච්චි සැදීම, ගෙවල් ඩිස්ටෙම්පර් කිරීම වැනි ඕනෑම කටයුත්තක් ඔහුට සිදුකළ හැකි වුව ද එමගින් වැඩි මුදලක් උපයන්නට උත්සාහ නොගැනීම
- ★ සඳ කිඳුරු වැනි නාට්‍ය රඟ දැක්වීම මගින් අබ්ලිං ආත්ම තෘප්තියක් ලැබීම
- ★ ඔහු කරත්ත මඩුවේ කරත්ත ඉතා හොඳින් පින්තාරු කිරීම
- ★ ගැමියන්ගේ මඟුල් කටයුතුවල දී මඟුල් මඩුව සැරසීම ආදී කටයුතු කිරීම
- ★ ඔහු තම නිවසේ දී අවශ්‍ය දෑ සුදානම් කර ගෙන අදාළ තැනට ගෙන ගොස් සැරසිලි කළ ද ඒ වෙනුවෙන් මුදලක් අය නොකර කඩදාසි සඳහා වැය වන වියදම පමණක් අයකර ගැනීම.
- ★ පොල්කොළවලින් ගල් පෙට්ටි සැදීම, රූකන් සැදීම, බස්තම්වල කැටයම් කැපීම වැනි කලා කටයුතු සිදුකිරීම.

වැනි සිද්ධි ඇතුළත් කරමින් පිළිතුර සපයා තිබිය යුතු ය.

ලකුණු 15යි

නිදසුන් - ලකුණු 03යි

විස්තරය - ලකුණු 12යි

Download Past Papers & Answers at : www.freebooks.lk

Dear students!

**We have Past Papers and
Answers (Marking
Schemes), Model Papers
and Note books for
English, Tamil and Sinhala
Medium).**

Please visit :

www.freebooks.lk

or click on this page to visit our site!